

हिरण्यस्तूप आङ्गिरसः। पवमानः सोमः। गायत्री

सना च सोम जेषि च पवमान महि श्रवः। अथा नो वस्यसस्कृधि ॥ ९.००४.०१

सोम- रस । पवमान- शुद्धिकर । महि- महतीम् । श्रवः- श्रुत्यनुभूतिम् । जेषि- जय । सन- प्रयच्छ । अथ- ततः । नः- अस्मान् । वस्यसः- श्रेयसे । कृधि- कुरु ॥१॥

सना ज्योतिः सना स्वर्विश्वा च सोम सौभगा। अथा नो वस्यसस्कृधि ॥ ९.००४.०२

सोम । ज्योतिः- दीप्तिम् । सन । स्वः- स्वर्गम् । विश्वा सौभगा- सर्वाणि सौभाग्यानि । सन ॥२॥

सना दक्षमुत क्रतुमप सोम मृधौ जहि। अथा नो वस्यसस्कृधि ॥ ९.००४.०३

दक्षम्- सामर्थ्यम् । सन । उत- अपि च । क्रतुम्- सङ्कल्पम् । सोम- रस । मृधः- रिपून् । जहि- जय ॥३॥

पवीतारः पुनीतन सोममिन्द्राय पातवे। अथा नो वस्यसस्कृधि ॥ ९.००४.०४

पवीतारः- रसनिष्पादकाः । इन्द्राय- परमेश्वराय । पातवे- अनुभवाय । सोमम्- रसम् । पुनीतन- निष्पादयत ॥४॥

त्वं सूर्ये न आ भज तव क्रत्वा तवोतिभिः। अथा नो वस्यसस्कृधि ॥ ९.००४.०५

त्वम् । सूर्ये- आत्मसूर्ये । नः- अस्मान् । तव । क्रत्वा- सङ्कल्पेन । तव । उतिभिः- रक्षाभिः । आ भज- प्रापय ॥५॥

तव क्रत्वा तवोतिभिर्ज्योत्स्नयेम सूर्यम्। अथा नो वस्यसस्कृधि ॥ ९.००४.०६

तव क्रत्वा तवोतिभिः । ज्योक्- चिरम् । सूर्य- आत्मचैतन्यम् । पश्येम ॥६॥

अभ्यर्ष स्वायुध सोमं द्विर्हसं रयिम् । अथा नो वस्यसस्कृधि ॥ ९.००४.०७

स्वायुध- वज्रपाणे । सोम । द्विर्हसम्- अभ्युदयनिःश्रेयसात्मिकाम् । रयिम्- दानयोग्यसंपदम् ।  
अभ्यर्ष- अभिगमय ॥७॥

अभ्यर्षानपच्युतो रयिं समत्सु सासहिः । अथा नो वस्यसस्कृधि ॥ ९.००४.०८

अनपच्युतः- अनाहतः । समत्सु- समरेषु । सासहिः- अभिभविता सन् । रयिम् । अभ्यर्ष ॥८॥

त्वां यज्ञैर्वीवृधन्पवमानं विधर्मणि । अथा नो वस्यसस्कृधि ॥ ९.००४.०९

त्वाम्- भवन्तम् । यज्ञैः- पूजाभिदानैः सङ्गतिकरणैश्च । पवमान । विधर्मणि- विशेषधर्माय ।  
अवीवृधन्- वर्धयामासुः ॥९॥

रयिं नश्चित्रमश्विनमिन्दो विश्वायुमा भर । अथा नो वस्यसस्कृधि ॥ ९.००४.१०

इन्दो- क्लेदनकर । नः- अस्माकम् । चित्रम्- आश्चर्यभूतम् । अश्विनम्- प्राणमयम् । विश्वायुम्-  
विश्वोज्जीवकम् । रयिम्- दानयोग्यधनम् । आ भर- आहर ॥१०॥